

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1480/8 - 2007 ජනවාරි 17 වැනි දින - 2007.01.17
1480/8 ஆம் இலக்கம் - 2007 ஆம் ஆண்டு சனவரி மாதம் 17 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச.வ.-பீ. 2/2005

இலங்கைச் சனநாயக சோசலிசக் குடியரசின் அரசியலமைப்பு

அரசியலமைப்பின் 155எ என்னும் உறுப்புரையின் (2) ஆம் பந்தியின் கீழ் தேசியப் பொலிசு ஆணைக்குழுவுக்கு உரித்தாக்கப்பட்ட தத்துவங்களின் பயனைக்கொண்டு தேசியப் பொலிசு ஆணைக்குழுவினால் ஆக்கப்பட்ட விதிகள்.

நெவில் பியதிகம,
தவிசாளர்,
தேசியப் பொலிசு ஆணைக்குழு.

கொழும்பு,
2007 சனவரி 17.

விதிகள்

1. இவ்விதிகள் 2007 ஆம் ஆண்டின் நடவடிக்கை முறைவிதிகள் (பொதுமக்கள் முறைப்பாடுகள்) என எடுத்துக்காட்டப்படலாம்.

2. பொலிசு அலுவலரொருவர் அல்லது பொலிசுச் சேவையானது, அவரது அல்லது அதன் சட்டமுறையான கடமையை நிறைவேற்றுவதில், அவரது அல்லது அதன் செயலொன்றினால் அல்லது செய்யாமையொன்றினால் இன்னலுறுபவரும் 3 ஆம் விதியில் குறித்துரைக்கப்பட்டவருமான எவரேனுமான், (இதனகத்துப்பின்னர் “ஆணைக்குழு” எனக் குறிப்பிடு செய்யப்படும்) தேசிய பொலிசு ஆணைக்குழுவினால் தாபிக்கப்பட்டதும் (இதனகத்துப்பின்னர் “பொழுப்பு” எனக் குறிப்பிடு செய்யப்படுவதுமான) பொதுமக்கள் முறைப்பாடுகள் புலனாய்வுப் பிரிவில் அத்தகைய பொலிசு அலுவலருக்கெதிராக அல்லது பொலிசுச் சேவைக்கெதிராக முறைப்பாடொன்றைச் செய்யலாமென்பதுடன், சட்டத்துக்கிணங்கத் தோதான பரிகாரத்தையும் நாடலாம்.

3. பொலிசு அலுவலரொருவருக்கெதிரான அல்லது பொலிசுச் சேவைக்கெதிரான முறைப்பாடொன்று -

(அ) இன்னலுறும் ஆளொருவரினால் ;

(ஆ) சமூக ஒழுங்கமைப்பொன்றினால், பொது ஒழுங்கமைப்பொன்றினால், அல்லது அரசாங்கஞ்சார ஒழுங்கமைப்பொன்றினால் ; அல்லது

(இ) இன்னலுறும் ஆளொருவரின் சார்பில் சட்டத்தரணியொருவரினால் பொழுப்புபிரிவுக்குச் செய்யப்படலாம். இது, பொழுப்பு பிரிவின் பணிப்பாளரினால் அல்லது பிரதிப் பணிப்பாளரினால் அல்லது மாகாணப் பணிப்பாளரொருவரினால் ஏற்றுக்கவனிக்கப்படுதல் வேண்டும்.

4. முன்றாம் விதியில் குறித்துரைக்கப்பட்ட அலுவலர்களின் அந்தந்த அலுவலகத்தில் பெறப்பட்ட ஒவ்வொரு முறைப்பாடும் வரிசை முறையாக இலக்கமிடப்படுதலும், பதிவேட்டுப் புத்தகமொன்றில் பதிவுசெய்யப்படுதலும். அது கிடைக்கப்பெற்றதிலிருந்து ஏழு நாட்களினுள் பெற்றுக்கொண்டமை பற்றித் தெரிவிக்கப்படுதலும் வேண்டும். முறைப்பாடும், இயைபான ஆவணங்கள் எவையேனும் இருப்பின் அவையெல்லாம், அந்தந்த அலுவலகங்களில் பேணப்படுதல் வேண்டும்.

5. பிரதிப் பணிப்பாளரும் மாகாணப் பணிப்பாளர்களும், இவ்விதிகளுக்கான 1 ஆம் அட்டவணையிலுள்ள தோதான கூறுகளாக முறைப்பாடுகளை வகுதிப்படுத்துதல் வேண்டுமென்பதுடன், அவற்றின் மீதான புலனாய்வொன்றை உடனடியாகச் செய்வித்தலும் வேண்டும். முறைப்பாடொன்று கிடைக்கப்பெற்றதிலிருந்து முப்பது நாட்களினுள் அனைத்து கூறு 'பி' 'சி' முறைப்பாடுகள், அறுபது நாட்களினுள் புலனாய்வுகள் பூர்த்திசெய்யப்பட வேண்டும்.

6. ஆணைக்குழுவின் புலனாய்வுசெய்யும் அலுவலர்களாகப் பதவிப்பெயர் குறிக்கப்பட்ட அலுவலர்கள், விடயத்துக்கேற்ப, பணிப்பாளரின் அல்லது பிரதிப் பணிப்பாளரின் அல்லது மாகாணப் பணிப்பாளரொருவரின் பணிப்புகளின்மீது புலனாய்வை நடாத்துதல் வேண்டும்.

7. ஆணைக்குழுவானது, பொலிசுப் பரிசோதகர் தலைமையதிபதியின் கலந்தாலோசனையுடன், ஆணைக்குழுவில் தொழில்புரிவதற்கு விடுவிக்கப்பட வேண்டியவர்களான பொலிசு அலுவலர்களின் சேவைகளைப் பெறுதல் வேண்டும். இந்த அலுவலர்கள், ஆணைக்குழுவின் புலனாய்வு செய்யும் அலுவலர்களாகவும் பதவிப்பெயர் குறிக்கப்படுதல் வேண்டுமென்பதுடன், ஆணைக்குழுவானது பணிப்பாளரின், பிரதிப் பணிப்பாளரின் அல்லது மாகாணப் பணிப்பாளரின் பணிப்புகளின்மீது புலனாய்வுகளை நடாத்துதலும் வேண்டும்.

8. ஆணைக்குழுவானது, பொலிசுப் பரிசோதகர் தலைமையதிபதியின் கலந்தாலோசனையுடன், பொலிசுக் கூடுகளில் உள்ள எவ்வேறுமானை சோதனைசெய்வதற்கும், அத்தகைய ஆளிடம் கேள்விகேட்பதற்கும் அவரை விசாரணை செய்வதற்கும், அத்தகைய இன்னலுறும் ஆளினால் பொலிசாருக்கு அளிக்கப்பட்ட கூற்றுக்களின் எவையேனும் பிரதிகளைப் பெறுவதற்கும், விசாரணை செய்வதற்கும், வேறெவையேனும் இயைபான ஆவணங்களின் பிரதிகளையும், அவசியமெனக் கருதப்படுகின்ற வேறேதேனும் தகவலையும் பெறுவதற்குமென ஏதேனும் பொலிசு நிலையத்துக்கு விஜயம்செய்வதற்கு ஆணைக்குழுவின் பணிப்பாளருக்கு, பிரதிப் பணிப்பாளருக்கு, மாகாணப் பணிப்பாளருக்கு அல்லது புலனாய்வுசெய்யும் அலுவலரொருவருக்குத் தத்துவமளிக்கலாம்.

9. ஒரு பொலிசு நிலையத்துக்கு அல்லது மாவட்டத்துக்குப் பொறுப்பாகவுள்ள பொலிசு அலுவலரொருவர், ஒரு பிரிவின் சிரேட்ட பொலிசுக் கண்காணிப்பாளரொருவர், மற்றும் ஒரு பரப்பெல்லைக்குப் பொறுப்பாகவுள்ள பிரதிப் பொலிசுப் பரிசோதகர் தலைமையதிபதியொருவர், புலனாய்வுசெய்யும் அலுவலர்களுக்குத் தமது கடமைகளை நிறைவேற்றுவதற்கான உதவியை வழங்குவதற்குத் தேவைப்படுத்தப்படுகின்றனர்.

10. விடயத்துக்கேற்ப, பணிப்பாளர் அல்லது பிரதிப் பணிப்பாளர் அல்லது மாகாணப் பணிப்பாளர், இன்னலுறும் ஆளின் முறைப்பாட்டின்மேல் அல்லது புலனாய்வுசெய்யும் அலுவலரின் புலனாய்வின் முன்னேற்றத்தின்மேல் புலனாய்வுபற்றிய அறிக்கையொன்று பெறப்பட்டவுடன், அத்தகைய அறிக்கையை ஆணைக்குழுவுக்கு அனுப்புதல் வேண்டும்.

11. மாகாணப் பணிப்பாளர்கள் எல்லோரும், அவற்றின் குறிப்பிட்டிலக்கங்களுடன் தமது அந்தந்த அலுவலகங்களிற் பெறப்பட்டவையும், அட்டவணை I, கூறு அ வில் தரப்பட்டுள்ளவையுமான ஒரு செயலிற்கு அல்லது செய்யாமைக்கு எதிரான முறைப்பாடுகளின் பிரதிகளைப் பொழுப்பிரிவின் பணிப்பாளருக்கு உடனடியாக அனுப்புதல் வேண்டும்.

12. மாகாணப் பணிப்பாளர்கள், எல்லா முறைப்பாடுகளும், அத்தகைய முறைப்பாடுகளின்மீது செய்யப்பட்ட புலனாய்வுகளின் முன்னேற்றமும் தொடர்பிலான மாதாந்த விபரத் திரட்டுகளைப் பொழுப்பிரிவின் பணிப்பாளரிடம் சமர்ப்பித்தல் வேண்டும். பெறப்பட்ட எல்லா முறைப்பாடுகளும் பற்றிய அனைத்தடக்க இடாப்பொன்றையும் தரவுத்தளமொன்றையும் பொழுப்பிரிவின் பணிப்பாளர், ஆணைக்குழுவின் தலைமையலுவலகத்திலும் மாகாண அலுவலகங்களிலும் பேணுதல் வேண்டும்.

13. (1) ஒரு மாவட்டத்துக்கு, பிரிவுக்கு அல்லது பரப்பெல்லைக்கு (ஆள்புலஞ்சார் மற்றும் பணியாற்றுகைசார்) பொறுப்பாகவுள்ள ஒவ்வொரு சிரேட்ட பொலிசு அலுவலரும், அட்டவணை I இல் தரப்பட்டுள்ள வகுதியினதான முறைப்பாடு அவருக்கு முதற்றடவையாக செய்யப்படுமிடத்து அத்தகைய முறைப்பாடுபற்றி சுயாதீன அலுவலர்கள் மூலம் பாரபட்சமற்ற புலனாய்வுகளை நடாத்துதலும் பொலிசுத் திணைக்களகட்டளைகளில் அல்லது பொலிசு அலுவலர்களினால் கடமைகள் நிறைவேற்றப்படுவதனை ஆள்கின்ற வேறெவையேனும் ஒழுங்குவிதிகளில் விதிக்கப்பட்ட நடவடிக்கை முறைகளின் நியதிகளின்படி தகுந்த திணைக்கள ரீதியிலான நடவடிக்கை எடுக்கப்படுவதனை உறுதிப்படுத்துதலும் அவரது பிரதான கடமையும் பொறுப்புடைமையும் ஆதல் வேண்டும்.

18. விடயத்துக்கேற்ப, பரிசோதகர் தலைமையதிபதி அல்லது பிரதிப் பரிசோதகர் தலைமையதிபதி, குற்றப்பத்திரிகையில் பிரதிகளை அனுப்புவதும், குற்றவியல் நடவடிக்கைகள் தொடக்கப்படுமிடத்து, விடயத்தின் முன்னேற்றத்துடன் முறைப்பாடுகளின் பிரதிகளைக் கொடுத்துத்தவதும் வேண்டுமென்பதுடன், இரு சந்தர்ப்பங்களிலும் பொழுப்புரிவின் பணிப்பாளருக்கு அறிக்கைசெய்தலும் வேண்டும். ஒழுக்காற்று விசாரணையின் இறுதிக்கட்டளை அல்லது நீதிமன்றத்தின் முடிவெடுப்புகள், இயைபான அதிகாரியினால் பொழுப்புரிவின் பணிப்பாளருக்கு உடனடியாக அறிவிக்கப்படுதல் வேண்டும்.

19. ஆணைக்குழுவானது, ஒழுக்காற்று விசாரணையின் பின்னர் செய்யப்பட்ட அத்தகைய இறுதிக்கட்டளையை அல்லது நீதிமன்றத்தின் முடிவெடுப்புகளைப் பெற்றதன்மேல், சட்டத்துக்கிணங்க, முறைப்பாட்டாளருக்கு, எத்தகையதுமான இயன்ற பரிகாரத்தை உடனடியாக வழங்குதல் வேண்டும்.

20. இதன்கண் தாபிக்கப்பட்ட நடவடிக்கைமுறை எவ்வாறிருப்பினும், ஆணைக்குழுவின் பணிப்பின்மீது, பணிப்பாளர் அல்லது பிரதிப் பணிப்பாளர், அல்லது மாகாணப் பணிப்பாளர்கள், அச்ச அல்லது இலத்திரனியல் ஊடகமுட்பட்ட ஏதேனும் மூலத்தினூடாகப் பெறப்பட்ட வெளிக்காட்டுதல்களின்மேல் எவரேனும் பொலிசு அலுவலருக்கு அல்லது பொலிசுச் சேவைக்கு எதிராகப் புலனாய்வுகளைத் தொடங்குவதற்குத் தத்துவமளிக்கப்பட்டோராதல் வேண்டுமென்பதுடன், இதன்கண் தரப்பட்டுள்ள நடவடிக்கை முறை ஏற்றமாற்றங்களுடன் அத்தகைய புலனாய்வுகளுக்கு ஏற்புடையனவாதலும் வேண்டும்.

21. நடவடிக்கைமுறை பற்றிய ஏதேனும் கருமம் தொடர்பில் இவ்விதிகள் எதுவும் கூறாதிருக்குமிடத்து, ஆணைக்குழு வானது, குறிப்பிட்ட ஏதேனும் கருமத்துக்குத் தோதானவாறான நடவடிக்கை முறைபற்றி முடிபு செய்யலாம்.

அட்டவணை - 1

கூறு “அ”

1. மனித உரிமை மீறல் செயல்கள்.
2. சித்திரவதை அத்துடன்/அல்லது கொடூரமான மனிதாபிமானமற்ற அல்லது தரக்குறைவான நடத்துமுறை அத்துடன்/அல்லது பொலிஸ் கண்காணிப்பில்/கட்டுக்காவலில் இருக்கும் பொது மக்களில் ஒருவருக்கு காயம் ; மற்றும் பொலிஸ் உத்தியோகத்தர் ஒருவரின் ஏதாவது செயல் தொடர்பான சாத்துரைகள்.
3. பொலிஸ் கவனிப்பில் அல்லது கட்டுக்காப்பில் இருக்கும் ஒருவரின் மரணம்.
4. வழக்குகளைப் புனைதலும் நீதிமன்றில் பிழையான அறிக்கைகளையும் கூற்றுக்களையும் சமர்ப்பித்தலும்.
5. பொதுமக்களின் ஆர்வத்தைத் தூண்டும் சார்த்துரைகளும் அத்துடன் ஊடகங்களின் பரந்த பிரசாரத்தினூடாக அத்தகைய சார்த்துரைகள் தொடர்பாக சுயாதீனமான விசாரணையை மேற்கொள்ளும்படி வேண்டும் கோரிக்கைகள்.
6. பொலிஸ் உத்தியோகத்தர்களினால் இழைக்கப்படும் பிடியாணையின்றிக் கைது செய்தகு தவறுகள்.
7. புலனாய்விலுள்ள வழக்குகளில் அல்லது ஒழுக்காற்று விசாரணைகள் அத்துடன் நீதிமன்ற வழக்குகளில் நேரடியாகவோ அல்லது இடையீட்டாளர்கள் மூலம் பாதிக்கப்பட்டோரையும் சாட்சிகளையும் இடையீடு செய்தல், மிரட்டுதல், அச்சுறுத்தல்.
8. மருத்துவ உத்தியோகத்தர் அல்லது வேறு எவரேனும் அரசாங்க உத்தியோகத்தரை தவறான ஆவணங்களைச் சமர்ப்பிப்பதற்கு கட்டாயப்படுத்தல்/ மிரட்டுதல் / சாட்சியங்களைச் சிதைத்தல் போன்ற முயற்சிகளில் ஈடுபடல் அத்தகைய உத்தியோகத்தர்களை கடமைகளைப் புறக்கணிக்கச் செய்தல்.
9. பொலிஸ் சேவைக்கு அபகீர்த்தி உண்டுபண்ணும் பாரதூரமான அதிகார துஷ்பிரயோகம், கடமைகள், செயல்கள் புறக்கணிப்பு.
10. பொலிஸ் உத்தியோகத்தர்களால் மேற்கொள்ளப்படும் துப்பாக்கிச் சூடுகள்.
11. சட்டவிரோத கைதுகள் தடுத்து வைத்தல்கள்.
12. முறைப்பாடுகளைப் பதிவு செய்ய மறுத்தல்.

கூறு “பி”

1. தாக்குதல்/மிரட்டல்/துஷ்பிரயோகம் மற்றும் பயமுறுத்தல்.

2. பொலிசுக்கு செய்யவேண்டிய முறைப்பாட்டினைப் பதிவு செய்வதற்கு மறுத்தல்/தவறுதல் ஒத்திப்போடுதல்.
3. பதிவுசெய்யப்பட்ட முறைப்பாடுகளை வேண்டுமென திரிபுபடுத்தல்.
4. பதிவுகளைப் பேணத் தவறுதல், அழித்தல் அல்லது பதிவுகளை மாற்றுதல்.
5. உத்தியோகபூர்வ கடமைகளை நிறைவேற்றுகையில் அரசியல் கட்சி உறுப்பினர்களிடையே பாரபட்சம் காட்டுதல்.
6. பொலிஸ் உத்தியோகத்தர் ஒருவரின் துர்நடத்தையின் விளைவான தீர்ப்பில் நீதிமுறைச் சிதைவு ஏற்படுத்தல்.
7. பொலிஸ் உத்தியோகத்தர் அல்லது பொலிஸ் வாகனம் சம்பந்தப்பட்ட மரணம் விளைவிக்கக்கூடிய வீதி விபத்து.
8. பொலிஸ் சேவை, டிஜிட்டல் வீச்சுக்கள் OICC பிரிவுகள் OICC நிலையங்களின் பொதுவான திறமையின்மை, தவறுகள், ஒழுங்கின்மை.
9. குற்றஞ்சாட்டப்பட்ட நபர்களுக்கெதிராக வேண்டுமென்றே விதிக்கப்படும் குறைபாடான அல்லது பூர்த்தியற்ற குற்றவியல் குற்றச்சாட்டுக்கள்.

கூறு “சி”

1. வழமையான கட்டணங்களைச் செலுத்தி நபர் ஒருவர் பொலிஸ் வாக்குமூலங்களின் சான்றுபடுத்தப்பட்ட பிரதிகளைப் பெறுவதில் அளவுக்கதிகமான தாமதம்.
2. வாக்குமூலங்கள் அளிப்பதிலிருந்து முறைப்பாட்டாளர்கள் சாட்சிகளை ஊக்கமிகுக்கச் செய்தல்.
3. முறைப்பாட்டாளர் அல்லது சாட்சியாளர்கள் மீது பழிச்சொற்களை அச்சுறுத்தல், மிரட்டல்களைப் பிரயோகித்தல்.
4. செய்யப்பட்ட முறைப்பாடுகள் மீது பொலிசார் நடவடிக்கை எடுக்கும்போது செயலின்மை, பாரபட்சம் காட்டுதல்.